

مولانا سید عبداللہ کا کاخیل
فاضل جامعہ اسلامیہ مدینہ طیبہ

چند ہفتے دیباچہ عرب میں

تک

عمان

سے

مدینہ

بلاد عربیہ کی سیر و سیاحت، عربی زبان اور عربی ثقافت سے واقفیت حاصل کرنے کا دلولہ بچپن سے قلب میں جوش نڈن تھا۔ میری خوش قسمتی ہے کہ اللہ تعالیٰ نے جامعہ اسلامیہ کی طالب علمی کی صورت میں مسلسل چار سال تک مدینہ منورہ میں قیام کا شرف عطا فرما کر میری یہ دیرینہ تمنا پوری کر دی۔ حجاز، مقدس کے بعد شام و فلسطین کی مبارک سرزمین دیکھنے کے لئے ترقی کی تلاش تھی۔ پچنانچہ جامعہ اسلامیہ سے فارغ التحصیل ہو کر وطن آنے سے قبل میں اپنے ہم عصر رفیق محترم مولانا عبدالرزاق و مولانا حسن جان صاحب کی معیت میں ایک ماہ کے لئے اردن، شام، اور لبنان کے تفریحی دورہ پر گیا۔ اس سفر کے احوال و تاثرات تقریباً ہر عدد ڈائری میں قلمبند کرتا رہا۔ برادر عزیز مولانا سمیع الحق صاحب کی خواہش پر یہ یومیہ قارئین الحق کے ہدیہ نظر ہیں۔

— عبداللہ کا کاخیل —

منگل ۵ جولائی ۱۹۶۶ء سعودی عرب کے مقامی وقت کے مطابق صبح سوا چار بجے

ہمارا جہاز "مدینہ ایر پورٹ" سے عمان کے لئے اڑا۔ یہ دو انجنوں والا چھوٹا جہاز تھا۔ سوار ہوتے وقت جہاز کا ہوا باز ہم نے دیکھا۔ اسکی شکل و صورت سے بعض ساتھیوں کو گمان ہوا کہ یہ انگریز ہے۔ مجھے بھی اس گمان کی تصدیق کرنے میں کوئی خاص تردد نہیں ہوا۔ کیونکہ عام طور پر سفنے میں آتا ہے کہ سعودی طیاروں کے ہوا باز زیادہ تر امریکن یا یورپین ہوتے ہیں۔ تاہم اس تفکر میں میں محو ضرور ہوا کہ اس مقدس سرزمین جہیط روحی پر ایک غیر مسلم کو قدم رکھنے کا موقع کیونکہ دیا جا رہا ہے۔ جبکہ یہاں کے شرعی قانون میں غیر مسلموں کے لئے مکہ مکرمہ اور مدینہ منورہ کی حدود میں داخل ہونے کی کوئی مطلقاً اجازت نہیں ہے۔ اگر اس کی وجہ ملے ہو یا باندوں کا کم ہونا ہو تو اسلامی ممالک سے ہوا باز طلب

کرنے سے بھی تو یہ کمی پوری کی جاسکتی ہے۔

میں اس تصور میں محو تھا کہ اتنے میں جہاز کے لافوسپیکر پر اعلان ہوا کہ چند لمحوں بعد ہمارا جہاز "مدینہ ایرپورٹ" کو چھوڑنے والا ہے۔ یہ جہاز سولہ ہزار فٹ کی بلندی پر اڑان کر کے دو گھنٹے چالیس منٹ کے عرصے میں عمان پہنچے گا۔ جہاز کے ہوا باز کا نام محمد اکرم ہے۔ ہوا باز کا اسلامی نام سن کہ بڑی خوشی ہوئی۔ دینی جذبات کا تقاضہ یہی تھا کہ حرمین کی یہ مقدس اور پاک سرزمین ایسے ناپاک قدیوں سے طوٹ نہ ہو۔ رہا اس مسئلہ میں فقہاء کا اختلاف اور دلیل کے اعتبار سے کسی پہلو کا راجح اور مرجوح ہونا تو اس سے اس وقت ہمارا کوئی سروکار نہیں تھا۔

جہاز چونکہ کم بلندی پر پرواز کر رہا تھا۔ اس لئے نیچے کا منظر کافی حد تک صاف نظر آ رہا تھا۔ مدینہ سے عمان تک کا پورا راستہ سنگلاخ وادیوں اور خشک پہاڑوں کا ایک طویل سلسلہ تھا۔ ابھی دو گھنٹے نہیں گزرنے پائے تھے کہ ہمارا جہاز "توک" کی بستی کے اوپر پرواز کرنے لگا۔ جہاز کے ایک ملازم نے ہمیں بتلایا کہ یہ "توک" ہے۔ اس وقت اس تصور میں ڈوب جانا ایک طبی امر تھا کہ یہ طویل مسافت جو ہم نے چشم زدن میں طے کر لی صحابہ کرام کے زمانے میں کتنا شاق اور جہاں گداز سفر تھا۔ جہاز کی تڑپانے والی گرمی، مسافت کی اس دوری اور پھر سنگلاخ وادیوں اور خشک ریگستانوں کے خطرناک سفر نے "غزوہ توک" کو کتنا مشکل بنایا تھا۔ اس کا اندازہ اس سے بھی ہوتا ہے کہ بہت سے منافقوں کا نفاق اس میں ظاہر ہوا۔ اور کئی مسلمان اسکی وجہ سے ابتلا میں پڑ گئے۔ لیکن یہ صحابہ ہی کا مقام تھا کہ دین حنیف کی خاطر وہ اتنی عظیم قربانیاں پیش کر گئے۔ ان کا عشر عشر بھی اگر آج کے مسلمان پیش کر دیں تو جن کی حالت کچھ سے کچھ ہو جائے۔

جہاز اعلان کے مطابق بالکل ٹھیک وقت پر عمان کے ایرپورٹ پر اترا۔ جہاز سے اترنے کیلئے سیڑھی پر پہلا ہی قدم رکھ کر اس شہر کی تہذیب و تمدن کا کچھ نہ کچھ اندازہ ہم لگا سکے۔ ایرپورٹ پر بہت سے لوگ اپنے نویش و اقارب کے استقبال کے لئے کھڑے تھے۔ لباس سب کا انگریزی تھا۔ مرد کوٹ پتلون اور عورتیں بدترین قسم کا عریاں لباس پہنے ہوئے کھڑی تھیں۔

ایسے ماحول میں ہم اپنے لباس اور وضع قطع کے اعتبار سے اوپر سے معلوم ہو رہے تھے۔ لیکن ہماری اسی وضع قطع نے ایرپورٹ پر ہمیں فائدہ مند پہنچایا۔ کسٹم والوں نے ہمارے

مسلمان کو ہاتھ تک نہیں لگایا۔ حالانکہ یہاں تفتیش میں سختی ہونے کی وجہ سے مسافروں کا بہت وقت ضائع ہوتا ہے۔ یہ محض ہمارے پاکستانی ہونے کا اعزاز تھا۔ امد ہمارا لباس پاکستانی ہونے کا ایک ظاہری ثبوت تھا۔

ایر پورٹ سے ایک شاندار ٹیکسی پر سوار ہو کر ہم شہر گئے۔ یہاں کے ڈرائیور نوادروں کو سٹلٹے میں بڑے مشہور ہیں۔ نصف دینار سے کم کرایہ لینے پر ڈرائیور رضا مند نہ ہوا۔ حالانکہ اصل کرایہ رنج دینار سے زیادہ نہ تھا۔ ڈرائیور کا یہ سلوک مجھے زیادہ ناگوار نہیں بھی معلوم نہ ہوا۔ کیونکہ خود ہمارے ملک میں بھی بہت سے دوکاندار، ڈرائیور اور نیچے طبقے کے دوسرے لوگ نوادروں کی نادانگہیت سے تاہانز فائدہ اٹھانے میں کمی نہیں کرتے۔

خندق النہر الجدیدہ میں ہم نے قیام کیا۔ یہ ایک متوسط درجے کا ہوٹل ہے۔ امد عمان کی مشہور جامع مسجد "المسجد الحسینی" کے قریب واقع ہے۔ تین چار پائیوں کا کمرہ ہم نے تیس قرش کی چار پائی کے حساب سے نوٹے قرش میں سے لیا۔ (اردنی دینار میں سو قرش ہوتے ہیں اور دینار ایک سترنگ پونڈ کے برابر ہوتا ہے۔)

یہاں کے معمولی اور متوسط ہوٹلوں میں اپنے ریٹورنٹ کا انتظام نہیں ہوتا ہے۔ البتہ ہوٹل کے منتظمین وقت پر طعام جتیا کرنے پر مکلف ضرور ہوتے ہیں۔ چنانچہ ہماری اس قسم کی خدمت عماد نامی ایک فلسطینی رشکے کے سپرد رہی جو کہ سکول کی چھٹی جماعت کا طالب علم ہے۔ امد گری کی تعطیلات میں ہوٹل کی ملازمت کرتا ہے۔

عماد کی طرح غاصب یہودیوں کے مظالم کے شکار بے شمار سکول کے دوسرے فلسطینی رشکے بھی فارع اوقات میں اسی قسم کی معمولی ملازمت کرتے ہیں۔ ان میں بہت سے بچوں کے والدین کسی وقت اپنے ملک میں عزت اور آرام و راحت کی زندگی بسر کر چکے ہوں گے۔ لیکن آج ان کا آرام و راحت مفقود ہے۔ اور وہ پیٹ پالنے کیلئے اپنے بچوں سے اسی قسم کے معمولی کام کرانے پر مجبور ہیں۔ لاکھوں کی تعداد میں دھکیلے ہوئے ان ستم زدہ ہاجرین کی زبان حال مسلمانان عالم سے اپیل کرتی ہے۔ کہ وہ رنگ و نسل اور ملک و وطن کے خوارق سے بالاتر ہو کر اسرائیل کے وجود کو جو عالم اسلامی کے قلب میں ناسود کی حیثیت رکھتا ہے، صفحہ ہستی سے مٹانے کیلئے متحد ہو جائیں۔

عصر کی نماز "مسجد الحسینی" میں پڑھ کر ہم "دارالافتاء المسلمین" میں گئے۔ چند اخوانی حضرات نے بروکتبہ میں مطالعہ کر رہے تھے ہمارا اچھا استقبال کیا، اور طویل خوش آمدید کہہ بعد پاکستان

کے علاوہ دریافت کئے۔ ان کے سوالات زیادہ تر پاکستان میں دینی سرگرمیوں کے بارے میں تھے۔ تبلیغی جماعت اور جماعت اسلامی سے وہ متعارف تھے۔ دونوں جماعتوں کے افکار و نظریات، طریقہ کار اور اس کے عملی نتائج سے بھی وہ کافی مدت تک واقف تھے۔ اس کے علاوہ پاکستان میں دوسرے دینی اداہوں اور جماعتوں کے بارے میں انہوں نے دریافت کیا۔ میں نے خاص طور پر اپنے ملک کے اسلامی مدارس کے نظام سے ان کو متعارف کیا۔ کہ اس وقت ملک کے دونوں حصوں میں ہزار سے زیادہ اسلامی مدارس کام کر رہے ہیں۔ یہ مدارس اہل خیر کے تبرعات پر چلتے ہیں۔ حکومت کی طرف سے کسی قسم کی مالی امداد قبول کرنا ان کے مزاج اور اصول کے خلاف ہے۔ اور یہی وجہ ہے کہ یہ مدارس تعلیم و تربیت کے نظام میں بالکل آزاد ہیں۔ ہر سال ہزاروں کی تعداد میں طلباء ان سے فایز ہو کر درس و تدریس، وعظ و ارشاد اور دوسرے دینی مناصب سنبھالتے ہیں۔ اور اس طریقہ سے ان مدارس کے ذریعہ ملک میں دین کی ایک عظیم خدمت انجام پائی جا رہی ہے۔

اخوانی حضرات سے جب ہم نے دریافت کیا کہ کیا ان کو "اردن" میں مکمل طور پر آزادی حاصل ہے؟ تو انہوں نے جواب میں کہا کہ ظاہری عنوان تو آزادی کا ہے۔ لیکن حکومت جماعت کی ہر حرکت و سکون پر کڑی نگرانی رکھتی ہے۔ حکومت کو اخوان سے کسی قسم کی ہمدردی ہرگز نہیں ہے۔ البتہ "اخوان" سے حکومت کو یہ فائدہ ضرور ہے۔ کہ اشتراکیت اور شیوعیت کا مقابلہ کرنے میں اخوانی تحریک سے اسکو مدد مل رہی ہے۔ اور اسی مصلحت کی خاطر امدان کو تقویٰ بہت آزادی حاصل ہے۔

"اخوان" نے شریعت وغیرہ پیش کر کے ہماری خاطر تواضع کی۔ اس کے بعد رابطہ العلوم الاسلامیہ کے دفتر میں جانے کیلئے ہم نے اجازت طلب کر لی۔ چنانچہ ان میں سے ایک صاحب رہنمائی کے لئے ہمارے ساتھ ہو گئے۔

رابطہ کے صدر "تیسیر قلبیان" صاحب کے نام ہمارے ہاتھ کے ایک مخلص دوست عبد العزیز اسعد نے خط دیا تھا۔ یہ خط ہم نے تیسیر قلبیان صاحب کو دے دیا۔ بظاہر اس میں ہمارا تعارف تھا۔ قلبیان صاحب بڑی خوش لگائی سے پیش آئے۔ عربی تہوہ سے ہماری میزبان کی۔ مغرب تک ہم ان کے ساتھ مصروف گفتگو رہے تیسیر قلبیان صاحب نے رابطہ کے مقاصد سے ہمیں متعارف کرتے ہوئے کہا کہ "رابطہ العلوم الاسلامیہ" ۱۹۵۱ء میں جس طرح آیا اسکی تاسیس کا مقصد عربی زبان کی نشر و اشاعت، دین حنیف کی دعوت کو عام کرنا،

عصر حاضرہ کے الحاد کا مقابلہ اور نئی روشنی کے نوجوانوں کے اخلاقی معیاروں کو بلند کرنا ہے۔ علاوہ ازیں اجتماعی، اقتصادی، طبی اور کئی دوسرے شعبوں میں مسلمانوں کی خدمت کرنا بھی رابطہ کے مقاصد میں داخل ہے۔ ان مقاصد کو پورا کرنے کے لئے رابطہ نے جو طریقہ کار اختیار کیا ہے۔ اس میں وقتاً فوقتاً مختلف علمی موضوعات پر محاضرات کا بندوبست بھی شامل ہے۔ چنانچہ آج بھی مغرب کی نماز کے بعد رابطہ کے دفتر میں اسی سلسلے کا ایک محاضرہ "حقوق المرأة فی الاسلام" کے موضوع پر ہوگا۔ محاضر کا نام شیخ محمد علی زعبی ہے جو کہ لبنان کے مشہور محقق عالم ہیں۔ تیسرے قلمی بیان صاحب کے تقاضہ پر ہم نے محاضرہ سننے کے لئے مغرب کی نماز کے بعد دوبارہ رابطہ کے دفتر میں آنے کا وعدہ کر لیا۔ محاضرہ اپنے وقت پر شروع ہوا۔ اور کوئی دو گھنٹے تک جاری رہا۔ محاضرے کی اکثر باتیں میرے نزدیک تو عام اور مبتذل قسم کی تھیں۔ لیکن حاضرین جو جدید تعلیم یافتہ نوجوان تھے۔ تقریباً ہر بات پر داد و تحسین کی آوازیں بلند کرتے تھے۔ اور وقتاً فوقتاً جوش میں آکر تالیاں بھی بجا دیتے تھے۔ ویسے زعبی صاحب کی طرزِ ادا اور طریقہ تفہیم نہایت موثر اور جلاب تھا۔

بطور مثال زعبی صاحب نے شرعی قانون میراث میں عورت کا حصہ مرد کے حصے کے نصف ہونے کی حکمت بیان کرتے ہوئے کہا کہ شریعت نے مرد کو اپنے اہل و عیال کے نفقہ کا ذمہ دار بنایا ہے۔ اور عورت پر اس قسم کی کوئی ذمہ داری نہیں ہے۔ عورت جب تک باپ کے گھر ہوتی ہے۔ تو وہ اس کے اخراجات کا ذمہ دار ہوتا ہے۔ اور جب شوہر کے گھر چلی جاتی ہے۔ تو وہ اس کا اور اسکی اولاد کا نفقہ مہیا کرنے پر مکلف ہوتا ہے۔ اس لئے عدل و انصاف کا تقاضہ یہی تھا۔ کہ مرد کا حصہ ترکہ میں عورت کے حصے سے زیادہ ہو۔

اتنے سے نکتے کو حاضرین نے بہت سراہا۔ اور داد و تحسین کی آوازیں بلند کر دیں۔ زعبی صاحب نے محاضرہ جاری رکھتے ہوئے ایک قاعدہ بیان کیا۔ کہ اسلام نے بہت سے امور میں عورت کی ترکیبِ حسی کا بھی خیال رکھا ہے۔ چنانچہ عورت کو بعض ان تکالیف پر مکلف نہیں بنایا گیا جو اسکی ترکیبِ حسی کے منافی ہیں۔ مثال کے طور پر انہوں نے جہاد کا ذکر کیا کہ عورت کی ترکیبِ حسی کے پیش نظر عدل و انصاف کا تقاضا یہی تھا۔ کہ اس پر جہاد فرض نہ کیا جائے۔ اور شریعت نے ایسا ہی کیا۔ لیکن اگر عورت اپنی مرضی سے جہاد میں شرکت کرنا چاہے۔ تو شریعت اسکو روکتی بھی نہیں۔